

बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यांतर्गत कार्यकारी आरोग्य अधिकारी व संयुक्त कार्यकारी आरोग्य अधिकारी या पदांच्या अर्हतेमध्ये सुधारणा करण्याबाबत.

महाराष्ट्र शासन
नगर विकास विभाग
शासन निर्णय क्रमांक: बीएमसी-२०१३/प्र.क्र.१६/नवि-२१
मंत्रालय, मुंबई ४०० ३२.
दिनांक : १६ फेब्रुवारी, २०१६.

वाचा :

- १) बृहन्मुंबई मनपाचे अ.शा.पत्र क्र.एमपीएस/४०६९, दिनांक २ जानेवारी, २०१३.
- २) अतिरिक्त आयुक्त यांचे पत्र क्र. अति.आ/प.उप/एच/६२५९, दि.३० नोव्हेंबर, २०१५.

प्रस्तावना :

बृहन्मुंबई महानगरपालिकेने त्यांच्या आस्थापनेवरील सार्वजनिक आरोग्य खात्यामधील कार्यकारी आरोग्य अधिकारी व संयुक्त कार्यकारी आरोग्य अधिकारी या पदांच्या पूर्वीच्या अर्हतेमध्ये सुधारणा करून दिनांक दिनांक २२ नोव्हेंबर, १९९६ च्या ठराव क्र. ७७४ अन्वये सुधारीत अर्हता निश्चित केलेल्या आहेत. महाराष्ट्र लोकसेवा आयोगाने सन २००० मध्ये सदर सुधारीत अर्हता मान्य केलेल्या आहेत. बृहन्मुंबई महानगरपालिकेने वरील संदर्भाधीन पत्रान्वये दिनांक ०२ जानेवारी, २०१३ व दिनांक ३० नोव्हेंबर, २०१५ च्या पत्रान्वये, बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील कार्यकारी आरोग्य अधिकारी व संयुक्त कार्यकारी आरोग्य अधिकारी या पदांच्या सुधारित अर्हतांना मान्यता देण्याची विनंती शासनास केली आहे. त्यानुसार बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील कार्यकारी आरोग्य अधिकारी व संयुक्त कार्यकारी आरोग्य अधिकारी या पदांच्या सुधारित अर्हतांना मंजूरी देण्याची बाब शासनाच्या विचाराधिन होती. यासंदर्भात शासनाने पुढीलप्रमाणे निर्णय घेतला आहे.

शासन निर्णय :

बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील “कार्यकारी आरोग्य अधिकारी व संयुक्त कार्यकारी आरोग्य अधिकारी” या पदांच्या सोबत जोडलेल्या विवरणपत्र “अ” व विवरणपत्र “ब” मधील सुधारित अर्हतांना मुंबई महानगरपालिका अधिनियम, १८८८ च्या कलम ८० ब (४) अन्वये शासनाची मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१७११४२४८२८२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)

अवर सचिव

प्रत,

१. मा. महापौर, बृहन्मुंबई महानगरपालिका, मुंबई.
२. आयुक्त, बृहन्मुंबई महानगरपालिका, मुंबई.
३. सचिव, महाराष्ट्र लोकसेवा आयोग, मुंबई.
४. निवडनस्ती, नवि-२१.

(शासन निर्णय नगर विकास क्रमांक बीएमसी-२०१३/प्र.क्र.१६/नवि-२१, दिनांक १६ फेब्रुवारी, २०१६ चे
विवरणपत्र “अ”)

“बृहन्मुंबई महानगरपालिकेच्या सार्वजनिक आरोग्य खात्यामधील कार्यकारी आरोग्य अधिकारी या
पदाच्या सुधारित अर्हता”

सदर पदावरील नियुक्ती खालीलपैकी एका प्रकारे करण्यात येईल :-

अ) (१) सहाय्यक आरोग्य अधिकारी याहून कमी दर्जा नसलेल्या पदावरील ६ वर्षांपेक्षा कमी नाही एवढ्या कालावधीचा अनुभव असलेला त्यापैकी उपकार्यकारी आरोग्य अधिकारी आणि त्यावरील पदाचा १ वर्षांचा अनुभव असलेला आणि निवडीद्वारे नेमणूकीसाठी विहित केलेली खालील कंडिका (ब) (२) मध्ये विहित केलेली अर्हता धारण करणाऱ्या संयुक्त आरोग्य अधिकारी/ उपकार्यकारी आरोग्य अधिकारी यांमधून पात्र असण्यासापेक्ष सेवाजेष्ठतेनुसार पदोन्नती

किंवा

(ब) खालील उमेदवारांमधून निवडीद्वारे :-

(१) बृहन्मुंबई महानगरपालिकेच्या सेवेत अगोदरच नसल्यास उमेदवारांचे वय ४५ वर्षांपेक्षा जास्त नसावे. (मागासवर्गीय उमेदवारांच्या बाबतीत वयोमर्यादा ५० वर्षे)

(२) वैधानिक विद्यापीठाची औषधशास्त्र व शल्यचिकित्सा शास्त्रातील पदवी किंवा भारतीय वैद्यक परिषद अधिनियम १९५६च्या अनुसूची १ किंवा २ मध्ये नमूद केलेली इतर कोणतीही अर्हता धारण करणारा आणि मान्यताप्राप्त विद्यापीठाची/संस्थेची प्रतिबंधक आणि सामाजिक औषधशास्त्रातील पदव्युत्तर पदवी किंवा सार्वजनिक आरोग्य यामधील पदव्युत्तर पदविका किंवा भारतीय वैद्यक परिषदेने मान्य केलेली समतुल्य अर्हता धारण करणारा.

(३) उपरोक्त कंडिका (२) मध्ये नमूद केलेली अर्हता धारण केल्यानंतर पदव्युत्तर पदविधारकासाठी बृहन्मुंबई महानगरपालिकेतील सहाय्यक आरोग्य अधिकारी यापेक्षा कमी दर्जा नसलेल्या पदाशी स्थानिक प्राधिकरण किंवा शासन यांच्याकडील तुलना योग्य जबाबदारीच्या पदावरील आरोग्य प्रशासनाचा ५ वर्षांपेक्षा कमी नाही इतका, तर पदव्युत्तर पदविका धारकांसाठी ७ वर्षांपेक्षा कमी नाही इतका अनुभव धारण केलेला.

(४) मराठी सुलभतेने वाचता, लिहिता आणि बोलता यावे याकरिता मराठी भाषेचे पुरेसे ज्ञान असलेला आणि

(५) महाराष्ट्र वैद्यकीय परिषदेकडे नोंदणीकृत असावा.

(स.दि.खरात)

अवर सचिव

(शासन निर्णय नगर विकास क्रमांक बीएमसी-२०१३/प्र.क्र.१६/नवि-२१, दिनांक १६ फेब्रुवारी, २०१६ चे
विवरणपत्र “ब”)

**“बृहन्मुंबई महानगरपालिकेच्या सार्वजनिक आरोग्य खात्यामधील संयुक्त कार्यकारी आरोग्य अधिकारी
या पदाच्या सुधारित अर्हता”**

सदर पदावरील नियुक्ती खालीलपैकी एका प्रकारे करण्यात येईल :-

अ) (१) सहाय्यक आरोग्य अधिकारी याहून कमी दर्जा नसलेल्या पदावरील ५ वर्षांचा अनुभव असलेला त्यापैकी उपकार्यकारी आरोग्य अधिकारी या पदावरील १ वर्षांचा अनुभव आणि निवडीद्वारे नेमणूकीसाठी विहित केलेली खालील कंडिका (ब) (२) मध्ये नमूद केलेली शैक्षणिक अर्हता धारण करणाऱ्या उपकार्यकारी आरोग्य अधिकाऱ्यांमधून पात्र असण्यासापेक्ष सेवाजेष्ठतेनुसार **पदोन्नतीने**
(२) मराठी सुलभतेने वाचता, लिहिता आणि बोलता यावे याकरिता मराठी भाषेचे पुरेसे ज्ञान असलेला

किंवा

(ब) खालील उमेदवारांमधून निवडीद्वारे :-

(१) बृहन्मुंबई महानगरपालिकेच्या सेवेत अगोदरच नसल्यास, उमेदवाराचे वय ४५ वर्षांपेक्षा जास्त नसावे. (मागासवर्गीय उमेदवारांच्या बाबतीत वयोमर्यादा ५० वर्षे)

(२) वैधानिक विद्यापीठाचा औषधशास्त्र व शल्यचिकित्स शास्त्रातील पदवी किंवा भारतीय वैद्यक परिषद अधिनियम १९५६ च्या अनुसूची १ किंवा २ मध्ये नमूद केलेली इतर कोणतीही अर्हता धारण करणारा **आणि** मान्यताप्राप्त विद्यापीठाची /संस्थेची प्रतिबंधक आणि सामाजिक औषधशास्त्रातील पदव्युत्तर पदवी किंवा सार्वजनिक आरोग्य यामधील पदव्युत्तर पदविका किंवा भारतीय वैद्यक परिषदेने मान्य केलेली समतुल्य अर्हता धारण करणारा

(३) उपरोक्त (ब) (२) नमूद केलेली अर्हता धारण केल्यानंतर पदव्युत्तर पदवीधारकांसाठी बृहन्मुंबई महानगरपालिकेच्या सार्वजनिक आरोग्य खात्यातील सहाय्यक आरोग्य अधिकारी याहून कमी दर्जा नसलेल्या पदाशी स्थानिक प्राधिकरण किंवा शासन यांच्याकडील तुलनायोग्य जबाबदारीच्या पदावरील आरोग्य प्रशासनाचा ६ वर्षांपेक्षा कमी नाही इतका तर पदव्युत्तर पदविका धारकांसाठी ७ वर्षांपेक्षा कमी नाही इतका अनुभव धारण केलेला.

(४) मराठीसुलभतेने वाचता, लिहिता आणि बोलता यावे याकरिता मराठी भाषेचे पुरेसे ज्ञान असलेला.

(५) महाराष्ट्र वैद्यकीय परिषदेकडे नोंदणीकृत असावा.

पुढे अशी तरतूद केली आहे की, अपवादात्मक अर्हता आणि अथवा अनुभव असलेल्या उमेदवारांच्या बाबतीत वयोमर्यादा शिथिल करण्यात येईल.

(स.दि.खरात)

अवर सचिव

पृष्ठ ४ पैकी ४